

DJ Aligator til Føroya í dag



KONSERT
Rúnar Reistrup

Tað hevur gingið væl at selja atgongumerkir til konsertina við DJ Aligator, tí tá talt varð upp mánadagin vóru longu seldir 600 pappirslepar av tí slagnum, sum geva atgongd til høllina á Kambsdali í annaðkvöld, tá plátuvendara-krokodillan fer á pallin.

Fyrireikararnir høvdu annars ikki væntað ta stóru søluna fyri ein dagarnar beint frammánundan konsertini, millum annað tí at januar vanliga er ein soltin mánaður hjá bankabókum, og lönir og útbúgvingarstuðlar ikki vórðu útgóddir fyrr enn í gjár.

Harafturat hava føroyingar, sambært fyrireikararunum, tað við at keypa atgongumerkir við dyrnar, tá tað er møguligt, og tað er tað til hesa konsertina. Væl at merkja, um tær ikki verða útseldar áðrenn.

Høllin á Kambsdali tekur 1700 fólk, og fyrireikararnir hava góðar vónir um at síggja so nógvur áhoyarar í annaðkvöld, tí væl hevur verið lýst fyri tiltakinum.

Fyri at heilgardera seg ímóti møguligum seinkingum í flogferðsluni, ið altíð eru ein vandi her í landinum, kemur DJ Aligator við flogfari longu tíðliga í dag. Við sær hevur hann seks fólk.

Dansitónleikur

DJ Aligator, sum í veruleikanum eitur Ali Mo-

vasat, er dani, og tónleikur hansara er serliga kendur í Danmark. Men hann arbeiðir miðvíst við at sláa ígjøgnum úttan fyri heimlandið og komandi mánaðirnar hevur hann konsertir í Miðeuropa og í onkrum av hinum Norðurlöndunum. Seinni í ár fer hann á konsertferð í Malaysia og Australía.

Í Føroyum hevur hann longu sligið ígjøgnum og hann man vera ein av mest spældu tónleikarunum á føroyskum dansisføðum í løtuni.

DJ Aligator spælir tað, sum á góðum føroyskum eitur dansitónleikur. Men heldur enn harmoniku og sang, brúkar hann teldu, ljómborð og elektriskar bongatrummur, og vokalljóðini liggja onkrastaðni mitt ímillum tos og sang. Afturat sær hevur hann ein percussionist og tveir sangarinnur, ið eisini eru dansarinnur.

Umframt DJ Aligator fer føroyski rokk/popp bólkurin All That Rain og DJ Martin Kjørbo at undirhalda áhoyrarunum.

Dyrnar til høllina á Kambsdali lata upp klokkan 23. Klokkan hálvum tíggju á kvöldi fara bussar av Farstøðini inn á Kambsdal í sambandi við tiltakið. Tey, ið ætla sær at brúka hesa leiðina, skulu boða frá á Kunningarstovuni í Havn framanundan.

Atgongumerki til konsertina verða seld við dyrnar og á Statoil støðum og í 3'aranum.

P/F Poul Hansen fer nú í oljuvinnuna



Høgni Hansen heilsar her uppá ein umboðsmann hjá oljufyrirkuni Philips herfyri

“Vit trúgva upp á oljuvinnuna og tí hava stovnað felag saman við heimsins størsta matvøruveitingarfelag, Compass Group, sum skal fara undir catering, matveitingarvirksmi í eini komandi fráländavinnu, sigur Høgni Hansen, stjóri í nýstovnaða felagnum P/F Eurest Føroyar.

OLJUVINNA
Jústinus Leivsson Eidesgaard

“The Grand old Man” innan føroyska matvøruveiting, P/F Poul Hansen, sum hevur 75 ár á baki, at selja vørur til handlar og ikki minst skip, brynjar seg nú av álvara út til fráländavinnuna, sum verður stór undir Føroyum, vil undirgrundin, langt niðri undir havsins dýpi geva okkum olju í framtíðini.

Nýggja felagið fer í næstum at seta starvsfólk, sum skulu lærast upp á pallum í donskum øki, so hesi hava neyðuga førleik-

an, tá farið verður undir boringar í Føroyum komandi summar.

- Vit hava saman við Eurest Support Services A/S í Danmark, sum er ein partur av Compass Group, stovnað felagið P/F Eurest Føroyar og við hesum eru lunnar lagdir undir samstarv við heimsins størstu matvøruveitingarfyrirkuni Compass Group, sigur Høgni Hansen, stjóri í P/F Eurest Føroyar. Høgni Hansen er eisini stjóri í P/F Poul Hansen og hann umboðar triðja ættarliðið sum situr í hesum stóli.

- Myndugleikar og oljufelg hava lagt stóran dent á, at føroysk virki og

arbeiðsmegi veruliga skulu fáa møguleika at luttaka í virkseminum, sum knýtir seg at oljuleiting. Vit hava hervið tikið ímóti avbjóðingini og fara at gera okkara besta fyri at vera eitt fullgott alternativ í kappingini um cateringtænastur á føroyskum øki, sigur Høgni Hansen.

- Tað er okkara vón, at felagið kann brúka førleikan hjá stovnarunum at byggja upp føroyskan førleika og dugnaskap, so oljuvirksmi eisini innan hetta øki kann koma føroyskari arbeiðsmegi og føroyska samfelagnum til góðar, sigur Høgni Hansen.

Skeið í kór- og orkesturleiðslu

Sum lýst áðrastðani í blaðnum í dag skipar Kórsamband Føroya fyri dirigentskeiði í sangstovu Kommunuskúlans vikuskiftið 9.-11. februar.

Skeiðið er fyrst og fremst ætlað virknum kórleiðarum; men harumframt er tað ynski kórsambandsins, at eisini onnur áhugað, helst

ungfólk, skulu fáa høvi til at læra seg einfalda taktir og royna seg í tí at leiða eitt ljómlið, tað verið sær vokalt ella instrumentalt.

Innihaldið á skeiðinum verður lagað eftir, hvørjir luttakarar, ið melda seg; men í fyrsta lagi verður arbeiðt við kórsatsum og

kunnað um kortilfar. Eisini er ætlanin, at tey luttakandi á hesum skeiði saman við skeiðleiðaranum skulu leggja ætlan um eina framhaldandi røð av skeiðum, sum fyri tey áhugaðu kundum endað við einum ummæli ella møguliga einari próvtøku.

Skeiðleiðari verður Mog-

ens Dahl, sum bæði er dirigentur hjá Den Jyske Opera í Aarhus og lektari í kórleiðslu á Aalborg Universitet.